

فقہ اسلامی کے مأخذ

(صدر اسلام سے امام شافعی کے عہد تک)

احمد حسن

۳

فقہ اسلامی کا دوسرا اہم مأخذ سنت ہے۔ یوں تو سنت کے لغوی معنی پامال راستہ کے ہیں، یعنی ایسا راستہ جس پر بھلئے کرتے سے لوگ چل چکے ہوں، بالکل نیا نہ ہو۔ مجازاً مثالی طریقہ یا انسان کے مثالی و معیاری عمل کو بھی سنت کہتے ہیں۔ شرعی اصطلاح میں، رسول اللہ صلی اللہ علیہ وسلم کے معیاری طریقہ و عمل کو سنت کہا جاتا ہے، خواہ وہ قولی ہو یا فعلی یا تقریری۔ اسلام سے ۶۲ھ یہی عربون کے پہاں سنت کا تصور موجود تھا۔ وہ انہی اaslaf یا قبیلہ کے مثال کردار اور طور طریقوں، رسم و رواج کو سنت سمجھتے تھے۔ لیکن اسلام میں سنت کا تصور رسول اللہ صلی اللہ علیہ وسلم کی بعثت سے شروع ہوتا ہے۔ قرآن مجید رسول اللہ صلی اللہ علیہ وسلم کے طریقہ و عمل کو مثالی اور عظیم (۱) بتلاتا ہے، اس لئے بار بار وہ مسلمانوں کو آپ کی اطاعت اور اتباع کا حکم دیتا ہے۔ اس لئے آپ کا عمل شرعاً قرآن مجید کے بعد قانون کا دوسرا مأخذ سمجھا گیا۔ (سنت پر تفعیل سے ہم نکرو نظر کے ہچھلے شماروں میں لکھے چکے ہیں، اس لئے پہاں اختصار سے کام لئی گے)

قرآن مجید کی متعدد آیات سے معلوم ہوتا ہے کہ رسول اللہ صلی اللہ علیہ وسلم کو حکم دیا گیا ہے کہ آپ مسلمانوں کے معاملات اور دیگر سائلین میں قرآن سے فیصلہ فرمائیں (۲)۔ اس لحاظ سے قانون کا اولین اور اساسی مأخذ قرآن مجید ہی ہے، لیکن قرآن ہی انہی احکام اور آیات کا شارح اور مفسر رسول اللہ صلی اللہ علیہ وسلم

کو بتلاتا ہے (۲)۔ اس لئے قرآن سے متعلق وہ تفصیلات اور جزئیات جو رسول اللہ صلی اللہ علیہ وسلم سے ثابت ہیں قانونی حیثیت سے نہایت اہم ہیں۔ اور قرآن سے استبطاط احکام کے وقت ان کو نظر انداز نہیں کیا جا سکتا۔ علاوہ اذین قرآن مجید پیغمبر کے تین اہم کام بتلانا ہے، (۳) تلاوت آیات یعنی وحی الہی کو لوگوں کے سامنے جوں کا توں پیش کرنا، تزکیہ یعنی اخلاقی تعلیم و تربیت، اور تعلیم کتاب و حکمت جس سے مراد غالباً قرآن مجید کی آیات کی شرح و تفصیل ہے۔ اگر غور سے دیکھا جائے تو سنت قرآن مجید سے اس حد تک مربوط ہے کہ دونوں کو دو مختلف مأخذ کہنا مشکل معلوم ہوتا ہے۔ تاہم وحی جلی ہونے کی حیثیت سے قرآن مجید کا اپنا ایک مقام ہے، اس لئے قرآن و سنت دونوں الگ الگ مأخذ سمجھے جاتے ہیں۔ نیز قرآن مجید جس تواتر کے ساتھ اپنی اصلی شکل میں امت کو بہونچا ہے سنت نہیں بہونچ سکی۔ اس لئے سنت کو مأخذ قانون کی حیثیت سے ثانوی درجہ دیا جاتا ہے۔ قرآن مجید کے سجمل احکام سے متعلق سنت کی تشریع، تفصیل، تعین اور تفسیر کی اپنی جگہ اہمیت ہے، تاہم سنت کو ہمیں قرآن سے علیحدہ ہی ایک مأخذ ماننا ہوگا۔ قرآن مجید جہاں رسول اللہ صلی اللہ علیہ وسلم کی اطاعت ہر بار بار زور دیتا ہے، وہاں آپ کے فیصلوں کو مانئے اور آپ کے بتائے ہوئے احکام کے سامنے جہک جانے کو ایمان کا جز بتلاتا ہے (۴) اس سے سنت کی اہمیت کا اندازہ لکایا جا سکتا ہے۔

اسلامی قانون کا دوسرا حقیقی مأخذ سنت نبوی ہے، جو ہم قرآن مجید سے بھی معلوم کر سکتے ہیں، حدیث سے بھی اور تاریخ سے بھی۔ لیکن ماضی میں سنت کو معلوم کرنے کے سلسلہ میں روایت حدیث ہر زیادہ بھروسہ کیا گیا، اس لئے بعد میں سنت اور حدیث متراوٹ سمجھئے جانے لگئے۔ روایت حدیث میں اختلاف کی بنا ہر سنت میں بھی اختلاف ہوا اور بعض مسائل میں قہاء کے دریان اختلاف کا سبب بھی اختلاف حدیث تھا۔ ایک حدیث سے رسول اللہ

صلی اللہ علیہ وسلم کی سنت کسی فقہ کے نزدیک ثابت ہوتی تھی، لیکن دوسروں کے نزدیک کوئی دوسری روایت زیادہ صحیح تھی۔ یا کچھ فقہاء رسول اللہ صلی اللہ علیہ وسلم کی زندگی کے ایک واقعہ سے کسی مستعلہ میں استدلال کرتے، لیکن دوسروں کے نزدیک وہ مستعلہ اس واقعہ سے نہیں نکلتا۔ اس لئے سنت میں بھی اختلاف ناگزیر تھا۔ اس لحاظ سے مختلف لوگوں کے نزدیک یا مختلف علاقوں میں جن احادیث کو مستند سمجھا گیا اور ان سے جو سنت اخذ کی گئی، اختلاف کے باوجود ان سب کو سنت ہی سمجھا گیا۔ امام شافعی سے پہلے اس قسم کا اختلاف سنت میں زیادہ نظر آتا ہے، لیکن امام شافعی کے بعد یہ اختلاف کچھ کم ہو گیا، جب امام شافعی اور محدثین کی کوششوں سے اس بات کو عملاً تسلیم کر لیا گیا کہ سنت کا حقیقی مأخذ مستند اور صحیح احادیث ہیں۔

امام شافعی نے سنت کے بارے میں یہ نقطہ نظر پیش کیا کہ رسول اللہ صلی اللہ علیہ وسلم کی مرفوع متصل اور مستند احادیث کو سنت کا مأخذ بنایا جائے، اور اس بات کا ہوا یقین کر لیا جائے کہ حدیث کی سند کے راوی تھے ہیں، قطع نظر اس سے کہ وہ حدیث خبر واحد ہے، یا اس ہر عام طور پر مسلمانوں کا عمل ہے یا نہیں۔ امام شافعی سے پہلے عراق، شام اور مدینہ کے فقہاء اس بات پر زیادہ زور دیتے تھے کہ جس حدیث پر مسلمانوں کا عمل ہو، مشہور ہو اور صحیح ہو، وہ مستند ہے۔ روایت اور روایوں کی ان کی نظر میں زیادہ اہمیت نہیں تھی۔ مستقدمین فقہاء نے بعض مسائل میں مرفوع حدیث کی موجودگی میں بھی صحابہ کے آثار کو قابل عمل سمجھا کیونکہ امت میں عام طور سے ان ہی پر عمل تھا۔ لیکن امام شافعی نے معیار یہ بنایا کہ مرفوع حدیث کی موجودگی میں آثار صحابہ قابل عمل نہیں ہوں گے، بلکہ حدیث کو ترجیح دی جائے گی۔ اگر ایک ہی مستعلہ میں دو مختلف احادیث ہیں، تو ان میں سے جو روایت زیادہ صحیح اور مستند ہو گی اس کو ترجیح دی جائے گی (۶)۔

قرآن مجید میں جہاں کتاب و حکمت کے الفاظ ساتھ آئے ہیں وہاں حکمت سے مکمل امام شافعی سنت رسول لیتے ہیں (۱) ان کی دلیل یہ ہے کہ قرآن مجید میں لوگوں پر رسول اللہ صلی اللہ علیہ وسلم کی اطاعت فرض کی گئی ہے، اس سے یہ بات معلوم ہوتی ہے کہ رسول اللہ صلی اللہ علیہ وسلم کے اہنے دینے ہوئے احکام خدا ہی کی طرف سے سمجھے جائیں گے (۲)۔ سنت رسول کو بھی وہ ایک قسم کی وحی الہی سمجھتے ہیں۔ اس کے ثبوت میں وہ یہ دلیل بیش کرتے ہیں کہ طاؤں کے پاس ایک تحریر تھی جس میں دیت (خون بہا) کی تفصیلات درج تھیں، جو پقیناً عقل سے متعمن نہیں کی جاسکتیں، ان کی تعین بلاشبہ وحی کے ذریعہ ہی کی گئی ہوگی۔ آگے چل کرو وہ کہتے ہیں کہ رسول اللہ صلی اللہ علیہ وسلم نے جن باتوں کو فرض کیا ہے وہ وحی کی بنیاد پر ہی کیا ہے۔ کیونکہ ان کے خیال میں وحی کی ایک قسم وہ ہے جس کی تلاوت کی جاتی ہے یعنی قرآن مجید، دوسری قسم وہ ہے جو رسول اللہ صلی اللہ علیہ وسلم پر بھیجی جانی ہے (لیکن اس کی تلاوت نہیں کی جاتی) سنت کی تشكیل اسی وحی سے ہوتی ہے اس کی مزیدوضاحت میں وہ متعدد روایات بیش کرتے ہیں جن سے معلوم ہوتا ہے کہ رسول اللہ صلی اللہ علیہ وسلم پر قرآن مجید کے علاوہ بھی وحی آتی تھی (۳) اس سے یہ تبیغہ نکلا جاسکتا ہے کہ وحی جلی وخفی کا تصور امام شافعی سے بہلے موجود تھا کیونکہ جو روایات وہ بیش کرتے ہیں ان میں یہ خیال بہلے سے موجود ہے۔ یہ بات صحیح نہیں معلوم ہوتی، جیسا کہ ڈاکٹر شمعت کا خیال ہے، کہ سنت رسول کے وحی ہونے یا نہ ہونے کے بارے میں امام شافعی نے کوئی قطعی بات نہیں کہی (۴)۔

آثار و عمل صحابہ، جن کو سنت صحابہ بھی کہا جاتا ہے ابتداء ہی سے اسلامی قانون کے مأخذ رہے ہیں۔ یہ درحقیقت سنت کا ہی ایک حصہ یا ضمیمه ہیں۔ اس کا سبب یہ ہے کہ صحابہ ہی سنت نبوی کے سب سے بہلے شاہد تھے۔ اب سے کبار صحابہ جن کو آپ کے ساتھ رہنے کا کثرت سے موقع ملا، ان کے بارے بھی

بے پقین کے ساتھ کہا جاسکتا ہے کہ وہ صرف آپ کے عمل سے واقع تھے، بلکہ آپ کی سنت کے منشا اور روح کو بھی سمجھتے تھے، اس لحاظ سے صحابہ کے عمل سے سنت نبوی کی مزید وضاحت ہوتی ہے۔ عمل صحابہ میں ہمیں اگرچہ اختلاف نظر آتا ہے، تاہم اس سے سنت رسول کے سمجھنے میں بہت مدد ملتی ہے۔ اسی لئے صدر اسلام کے قلمبند نے آثار صحابہ سے استنباط احکام میں کثرت سے استدلال کیا ہے۔ عمل صحابہ کی اہمیت کا اس سے اندازہ ہوتا ہے کہ امام مالک بعض اوقات حدیث نبوی کے مقابلہ میں صحابہ کے عمل کو ترجیح دیتے ہیں، اور اس کو غالباً وہ اجماع اہل مدینہ سمجھتے ہیں، اور اجماع اہل مدینہ ان کے نزدیک سنت نبوی کا مأخذ ہے۔ امام مالک کے اس طرز عمل پر اکثر محدثین نے، اور بالخصوص ابن حزم ظاہری نے سختی سے تنقید کی ہے۔ تاہم اس سلسلہ میں یہ بات سمجھو لینی چاہئے کہ اس قسم کی نکتہ چینی محدثین کی طرف سے سنت کے مأخذ میں تبدیلی کے سبب کی گئی، کیونکہ پہلی دو صدیوں میں سنت کا مأخذ صرف حدیث ہی نہ تھا، بلکہ تعامل است، آثار صحابہ و تابعین، اجماع اہل مدینہ اور حدیث کو سنت نبوی کے معلوم کرنے کا ذریعہ سمجھا جاتا تھا۔ تدوین حدیث کے بعد یہ معیار بدل گیا، اور صرف حدیث کو سنت کا حقیقی مأخذ سمجھا گیا سنت کے مأخذ میں یہ تبدیلی امام شافعی کے عہد سے ہی شروع ہو چکی تھی۔ امام شافعی بھی امام مالک اور اہل مدینہ کے اس طرز عمل پر سخت اعتراض کرتے ہیں۔ ہم یہاں صرف ایک مثال پر اکتفا کریں گے۔

امام شافعی نے امام مالک سے یہ روایت نقل کی ہے کہ ایک مرتبہ سعد بن ابی وقاص اور فتحاک بن قیس حج کے ساتھ عمرہ ادا کرنے پر بحث کر رہے تھے۔ فتحاک نے کہا کہ جو شخص خدا کے احکام سے ناواقف ہو کا وہی دونوں کو ایک ساتھ ادا کرے گا۔ حضورت عمرہ نے خرو را ایسا کرنے سے منع کیا۔ اس کا سعد نے یہ جواب دیا کہ رسول اللہ صلی اللہ علیہ وسلم نے نجع و عمرہ

ساتھ ادا نہ کیا تھا۔ اور اس موقع پر ہیں خود بھی آپ کے ساتھ موجود تھا۔ یہ روایتیں قتل کرنے کے امام مالک فرماتے ہیں کہ صحابک کی رائے سعد کی رائے کے مقابلہ میں مجھے زیادہ پسند ہے۔ اور یہ کہ حضرت عمر رسول اللہ صلی اللہ علیہ وسلم کے عمل کو سعد سے زیادہ جانتے تھے (۱۱) امام شافعی نے امام مالک کے اس طرز استدلال پر اعتراض کیا ہے۔ بعض مسائل میں امام مالک اور اہل مدینہ نہ صرف حدیث کو چھوڑ کر آثار صحابہ پر عمل کرتے ہیں، بلکہ کبھی آثار صحابہ کو بھی نظر انداز کر دیتے ہیں۔ کبھی تابعین کے قول کو اختیار کرتے ہیں، کبھی عام اہل مدینہ کے عمل کو، اور کبھی کسی قاضی کے فیصلہ یا کسی مقنی کے قتوے یا کسی حاکم و خلیفہ کی رائے کو اختیار کرتے ہیں۔ بظاہر یہ معلوم ہوتا ہے کہ اس معاملہ میں وہ اپنی علمی و قانونی بصیرت سے کام لیتے ہوں گے (۱۲)

یہ حقیقت ہے کہ سنت نبوی کے اثبات میں صحابہ کے عمل نے بھی نمایاں کردار ادا کیا ہے۔ اس لئے مقدمین فقهاء تعامل صحابہ سے کثرت سے استدلال کرتے تھے۔ اس کی وجہ شاید یہ ہوگی کہ صحابہ سنت نبوی سے انحراف نہیں کر سکتے تھے۔ یا وہ اپنے فیصلے سنت نبوی کی روشنی میں ہی کرتے ہوں گے۔ لیکن امام شافعی صریح حدیث کی موجودگی میں تعامل صحابہ سے استدلال کے مخالف تھے۔ ان کے خیال میں سنت کا حقیقی مأخذ حدیث ہے، پشرطیکہ وہ ان کے معیار کے مطابق صحیح ہو، نہ کہ تعامل صحابہ۔ ہاں اگر کسی مسئلہ میں صحیح حدیث قطعی موجود نہ ہو تو وہ آثار صحابہ سے استدلال کرتے تھے۔ صحابہ کے درمیان اختلاف کی صورت میں وہ خلفاء راشدین کی رائے کو ترجیح دیتے تھے۔ یا یہاں اس رائے کو جو قرآن مجید کی تعلیم کے موافق ہو۔ یا یہاں اس عمل، اجماع اور رائے کو ترجیح دیتے تھے جو قیاس کی رو سے درست ہو (۱۳) امام شافعی کی بوری کوشش ہے ہوتی کہ وہ سنت نبوی کو براہ راست صحیح حدیث سے اخذ کریں۔ تعامل اور صحابہ کے نتیوں کے مقابلہ میں حدیث کو وہ ہر حال میں مختار اور قابل ترجیح سمجھتے تھے۔

فقہ اسلامی کے ارقاء میں تابعین کا بھی نمایاں حصہ ہے۔ ان کا علم چونکہ براہ راست صحابہ سے مانعوذ تھا، اور انہوں نے صحابہ کی صحبت الہائی تھی، اس لئے ان کے فتاویٰ اور فیصلے قانونی مأخذ کی حیثیت سے بہت وذقی تھے۔ متقدمین فقهاء ان کے فیصلوں اور فتووں سے کثرت سے استدلال کرتے تھے۔ بعض مسائل میں فقهاء نے ان کی رائے کو صحابہ کی رائے پر ترجیح دی ہے (۱۵)۔ متقدمین فقهاء کی تصانیف تابعین کے اقوال اور فیصلوں سے بھری ہوتی ہیں۔ مؤطا مالک میں آثار صحابہ کے بعد تابعین کے نتوبے بھی کثرت سے موجود ہیں۔ امام ابویوسف نے ”ادرؤا الحدود بالشبهات“ (شبه کی صورت میں حد کو ساقط کر دو) کا اصول آثار صحابہ اور تابعین کے اقوال سے ہی اخذ کیا ہے (۱۶)۔ آثار صحابہ اور تابعین کے اقوال سے چونکہ منت نبوی کے منشاء اور روح کو سمجھنے میں مدد ملتی ہے، اس لئے متقدمین فقهاء نے مأخذ قانون کی حیثیت سے ان کو بہت اہمیت دی ہے۔

ہم اور بتلا چکرے ہیں کہ حدیث موجود نہ ہونے کی صورت میں امام شافعی صحابہ کے آثار سے استدلال کرتے ہیں۔ تعامل صحابہ کی اتباع کو وہ تقليد کہتے ہیں (۱۷) لیکن تابعین کے اقوال سے وہ زیادہ استدلال نہیں کرتے۔ وہ تابعین کے اقوال بعض سائل میں اپنی رائے کی تائید میں پیش کرتے ہیں، لیکن مأخذ یا حجت کی حیثیت نہیں۔ مثلاً قذف کے مستند میں انہوں نے قاضی شريح، امام شعبی، معید المسیب، عطاء، طاؤس اور مجاهد کی رائے کو پیش کیا ہے (۱۸)۔

فقہ اسلامی کا تیسرا مأخذ قیاس ہے۔ قیاس درحقیقت رائے کی باقاعدہ اور ترقی یا قہة شکل ہے۔ استدلال کا فطری اور سیدھا سادہ طریقہ رائے ہے، جس کو قیاس کے خلبلہ سے بھلی لستنباط احکام میں نہایت اہمیت حاصل تھی۔ صدر اسلام میں رائے ایک عام اصطلاح تھی، جس کا اطلاق اجتہاد کے مختلف طریقوں پر ہوتا تھا۔ نہیں اس کا استعمال عہد نبوی اور عہد صحابہ دونوں میں ملتا ہے۔ قرآن مجید

نے کہیں کہیں اس کی طرف اشارے کئے ہیں۔ اس میں کوئی شبہ نہیں کہ قرآن ^{اللهم} سے ہمیں زندگی کے سختگیوں کے بارے میں متعین احکام متھے ہیں۔ لیکن انسانی زندگی متعدد ہے۔ اس لئے بدلتے ہوئے حالات میں تبدیل احکام ناگزیر ہے۔ رائے سے بدلتے ہوئے حالات میں قانون سازی میں بہت مدد متھی ہے۔ حضرت عمر کے عہد خلافت میں اس قسم کی مثالیں بکثرت متھی ہیں۔

قانون سازی کے سلسلہ میں ہمیں قیاس کا ابتدائی استعمال حضرت عمر کے خط میں ملتا ہے جو انہوں نے ابو سوسی اشعری کو لکھا تھا۔ خط کے الفاظ یہ ہیں:

الفہم الفہم فیما یختلج فی صدرک مَا لَمْ یَلْفَظْ فِي الْكِتَابِ وَ السُّنَّةِ
وَ اعْرَفْ الْأِمْثَالَ وَ الْأَشْبَاهَ، ثُمَّ قِنْ الْأَمْرُ عِنْدَ ذَلِكَ (۱۸)۔

جو چیز تمہیں قرآن و سنت میں نہ ملے اور وہ تمہارے ذہن میں کھہنکتی ہو اس پر خوب غور کرو، ہم شکل اور ہم صورت واقعات کو پہچانو، اور معاملات کو ان پر قیاس کرو۔

اسی قیاس نے آگے چل کر فنی شکل اختیار کر لی، اور مقیس، مقیں علیہ اور علت کی بخشی چھیڑی گئیں۔ تاہم یہ بات واضح رہے کہ قیاس سے ماخوذ احکام میں اختلاف ناگزیر ہے، کیونکہ ایک ہی مسئلہ میں مختلف مجتہدین کی رائے اور نتائج قیاس کے بعد مختلف ہو سکتے ہیں۔ کسی ایک رائے پر عمل کرنے کے لئے اجماع کو حکم بنانا ہوتا ہے۔

امام شافعی نے اصول اربعہ کی جو ترتیب بیش کی ہے قیاس اس میں سب سے آخر میں آتا ہے۔ اور اسی ترتیب کو متاخرین علماء اصول نے یہی اختیار کیا ہے۔ اس پر ہم اس سے بھلے تعمیل سے کفتکو کر چکے ہیں۔ امام شافعی قیاس کو مأخذ کی حیثیت سے اجماع سے ضعیف سمجھتے ہیں۔ حدیث یا آثار کی موجودگی میں

وہ قیاس کرنے کی اجازت نہیں دیتے۔ قیاس کے استعمال کو وہ ضرورت کی حد تک محدود رکھنا چاہتے ہیں۔ جیسے سفر میں ہانی نہ ملنے کی صورت میں تیم کی اجازت ہے، اسی طرح قیاس کا حال ہے۔ لیکن جب ہانی مل جائے تو تیم سے طہارت درست نہیں ہوتی، ایسے ہی حدیث یا آثار ملنے کے بعد قیاس کی حیثیت باقی نہیں رہتی۔ (۱۹) قیاس کی حیثیت کو ثابت کرنے کے لئے امام شافعی نے قرآن مجید کی یہ آیت پیش کی ہے۔ ”وَحِيتَ مَا كُنْتَ فَوْلُوا وَجْهَكُمْ شَطَرَه“ اور تم جہاں کہیں بھی ہو اس کی طرف اپنا رخ پہنچ لو (۱۰۰ : ۲) اس آیت سے انہوں نے یہ بات بھی اخذ کی ہے کہ سلمانوں ہر قیاس کرنا لازم ہے۔ انہی استدلال کی توجیہ کرتے ہوئے وہ کہتے ہیں کہ کعبہ سے دور ہونے کی صورت میں صحیح سمت قبلہ سمعین کرنے میں ایسی چیزوں ہر بھروسہ کرنا پڑتا ہے جو کعبہ کا رخ بتلاتی ہوں جیسے بھاڑ اور ستارے ان کو وہ دلائل سے تعبیر کرتے ہیں۔ اسی طرح جب کسی مستحلہ میں حکم معلوم نہ ہو تو ہمیں قیاس کرتے ہوئے ایسے ہی دلائل ہر اعتماد کرنا ہوگا جو اس حکم کی طرف راہنمائی کرتے ہوں۔ (۲۰) امام شافعی آزادانہ رائے کے استعمال کے مخت مخالف تھے، اور قیاس کے زبردست حامی۔ اسی لئے انہوں نے ایسی رائے کی بہت مخالفت کی ہے جس کی کوئی اصل نہ ہو۔ اس کے برخلاف قیاس اصل ہو ہی مبنی ہوتا ہے۔ ان کے خیال میں رائے سین جانبداری اور تحکم کی زیادہ گنجائش ہے، لیکن قیاس اس سے محفوظ ہے۔

فہ اسلامی کا آخری مأخذ اجماع ہے۔ قیاس و اجماع کی ترتیب کے بارے میں ہم اور گفتگو کر چکے ہیں۔ اجتہاد اور قیاس کے نتیجہ میں جو نیا حکم سامنے آتا ہے اجماع اس کی توثیق یا تردید کرتا ہے۔ قیاس کے ذریعہ حکم دریافت کرنے میں جو غلطی کے اسکالات تھے ان کو اجماع سے روکا گیا ہے۔ بعض چیزوں پر ہوئی امت کا اتفاق ہے۔ ایسے اجماع کو اجملع امت کہتے ہیں۔ اجماع امت فرائض اور ایسے ہی بہت تھوڑے سائل تک محدود ہے۔ بعض ایسے

مسائل بھی ہیں جن میں ایک خاص علاقہ کے مجتہدین کا اجماع ہے، لیکن دوسرے علاقہ کے علماء اس سے اختلاف کرتے ہیں۔ اس کو اجماع خاصہ یا اجماع مجتہدین کہتے ہیں۔ اجماع خاصہ کو اجماع امت کی سی قوت حاصل نہیں ہے۔ صدر اسلام میں کسی سٹلہ کے بارے میں مجتہدین کی جو مختلف آراء سامنے آتی تھیں ان میں سے اپک کو قبول عام حاصل ہو جاتا اور اس کو اجماع خاصہ کہتے تھے، اس طریقہ اجماع سے نکری انتشار اور شخصی اجتہاد سے پیدا ہونے والی افراتفری کو روکنا مقصود تھا۔ ایسا معلوم ہوتا ہے کہ امام شافعی سے پہلے اجماع کا مقصد فقه اسلامی میں استحکام اور وحدت فکر پیدا کرنا تھا۔ اس قسم کا اجماع نزاعی مسائل میں ہر علامہ کی رائے عامہ کو ظاہر کرتا تھا۔ اجماع کے ظاہر ہونے کے بعد مختلف انفرادی رایوں کو شاذ اور مرجوح سمجھا جاتا تھا۔ یہ بات واضح رہے کہ اجماع خاصہ مجتہدین کی کسی مجلس کے فیصلوں کا نام نہیں تھا۔ کسی نزاعی سٹلہ میں مختلف مجتہدین جب اظہار خیال کر چکتے تو ایک عرصہ کے بعد خود بغود کسی ایک رائے پر است کا یا ایک علاقہ کے لوگوں کا اتفاق ہو جاتا تھا۔ اور اسی رائے کو قبول عام حاصل ہوتا تھا۔ کسی ایک رائے پر اتفاقی اور قبول عام رائے شماری یا اکثریت کے فیصلہ سے حاصل نہیں ہوتا تھا، بلکہ یہ ایک نظری عمل کا نتیجہ تھا جو ایک مدت کے بعد ظاہر ہوتا تھا۔ ہم پہلے بتلا چکے ہیں کہ اجماع کا عمل دھیما اور غیر محسوس ہوتا ہے اور کسی خارجی کوشش یا کارروائی کا اس میں دخل نہیں ہوتا۔ اسلامی تصور اجماع اور مسیحی تصور کلیسا میں بھی فرق ہے۔ اجماع کلیسا کی طرح ایک باقاعدہ منظم ادارہ نہیں ہے۔ شوری سے جو فیصلے ہوتے ہیں وہ درحقیقت اجماع کی طرف ایک نمہیدی اقدام ہے۔ شوری کے فیصلے بھی اس وقت اجماع کھلانیں گے جب ایک طویل مدت گذرنے کے بعد امت ان کی توثیق کر دے گے۔ اس لئے شوری کے فیصلوں کو عارضی و وقتی اجماع کا نام دیا جا سکتا ہے۔ مفتی عبدہ و دیگر معاصرین اہل علم نے اجماع کے نظریہ میں وسعت دینے کی

کوشش کی ہے۔ وہ مجتہدین کے ساتھ عام مسلمان مفکرین، دانشور، مصنفوں، صحافی، مختلف علوم و فنون کے ماہرین اور وکلاء کو بھی اہل اجماع میں شامل کرنے ہیں۔ حکومت کی نمائندہ اسلامیوں کے فيصلے ان کے نزدیک اجماع کا حکم رکھتے ہیں۔ وہ اجماع کو ایک منظم ادارہ کی شکل دینا چاہتے ہیں۔ ہمارے خیال میں اس قسم کی کوششیں تصور اجماع کو وسعت دینے کے لئے بلاشبہ مفید ہیں۔ تاہم اس قسم کی مجلسوں اور تنظیموں کے فيصلوں کو اجماع کی طرف ایک قدم کھا جاسکتا ہے، نہ کہ حقیقی اجماع است۔ ان فيصلوں کو حقیقی معنی میں اجماع اسی وقت کھا جاسکتا ہے جب ایک مدت گزرنے کے بعد است بالاتفاق ان کی توثیق کرے۔ اس لئے شوری کے فيصلوں کی طرح اس اجماع کو بھی ہم ہنگامی یا عارضی اجماع ہی کا نام دے سکتے ہیں۔

امام شافعی کی تصانیف سے معلوم ہوتا ہے کہ وہ اجماع است کے تو قائل تھے، لیکن اجماع خاصہ یا اجماع مجتہدین ہر وہ سخت اعتراض کرتے تھے۔ اختلاف کی موجودگی میں وہ اجماع کو تسلیم نہیں کرتے تھے۔ لیکن اجماع خاصہ میں ایک نہ ایک مجتہد کا اختلاف ناگزیر تھا۔ اس لئے انہوں نے ایسے اجماع ہر اپنے شبہات ظاہر کئے ہیں۔ اجماع کے ابتداء ہر دلائل دیتے ہوئے وہ کہتے ہیں کہ افراد مت نبوی کو نظر انداز کر سکتے ہیں، لیکن ہر یہی است اس کو نہیں چھوڑ سکتی۔ ہر یہی است کسی ایسی بات ہر ہرگز متفق نہیں ہو سکتی جو مت نبوی کے خلاف ہو، یا نادرست ہو۔^(۲۱) لیکن اس قسم کا اجماع ان کے نزدیک فرائض اور دین کی اساسی چیزوں ہر ہی ہو سکتا ہے، فروع میں نہیں۔ اس اختلاف کے باوجود وہ مطلق اجماع کو کتاب و مت کے بعد فقه اسلامی کا تمیسا ماحصل سمجھتے ہیں۔ اپنی تصانیف میں کتاب و مت کے قوراً بعد وہ اجماع کو لائتے ہیں۔ اور اس سے استدلال کرتے ہیں۔ کسی مسئلہ کے پارے میں جب ان دونوں ملکیوں میں انہیں حکم نہیں ملتا تو اجماع صحابہ کو وہ ماحصل ہوتا ہے۔ اگر ان کے دریں میان ہی اختلاف ہوتا ہے تو خلفاء راشدین کی رائے، یا کسی

دوسرے صحافی کی رائے سے استدلال کرتے ہیں۔ سب سے آخر میں وہ قیاس ہے کام لیتے ہیں، جس کی اصل کو وہ قرآن و سنت میں موجود ہونا ضروری سمجھتے ہیں اس کے بغیر ان کے نزدیک قیاس درست نہیں ہو سکتا۔ (۲۲) امام شافعی احکام شریعت معلوم کرنے کے لئے قرآن و سنت کو اصلی مأخذ سمجھتے ہیں، اور ان کو دو اساسی مأخذ (اصلان اور عینان) کہتے ہیں۔ قیاس و اجتہاد ان کے نزدیک اساسی مأخذ (اصل اور عین) نہیں ہیں۔ بلکہ یہ انسانی ذہن سے متاثر ہیں اور ان کے ذریعہ معلوم کئے ہوئے احکام ذہنی کاوش کا نتیجہ ہوتے ہیں۔ (۲۳) ان کے خیال میں قرآن و سنت میں دینی امور سے متعلق تمام ضروری احکام موجود ہیں۔ (۲۴) ان لئے وہ اپنی تصانیف میں قیاس و اجماع کے مقابلہ میں فقہ اسلامی کے مأخذ کی حیثیت سے کتاب و سنت پر بہت زور دیتے ہیں۔ ان کے ان اصول نے متاخرین علماء اصول کو بہت متاثر کیا۔

حوالہ

- (۱) قرآن مجید ۲۱:۲۲ - ۷:۶۸
- (۲) قرآن مجید ۳۸:۵ - ۳۹
- (۳) قرآن مجید ۱۶:۳۳
- (۴) قرآن مجید ۲:۶۳
- (۵) قرآن مجید ۲:۶۰
- (۶) امام شافعی - کتاب الام - ج ۲ - ص ۱۴۴ - ۱۴۹ - ۱۸۰
- (۷) رسالہ شافعی - ص ۱۳
- (۸) ایضاً - ص ۷
- (۹) امام شافعی - کتاب الام - ج ۲ - ص ۲۶۱
- (۱۰) Joseph Schacht, *The Origins of Muhammadan Jurisprudence*, Oxford, 1959, p. 14.
- (۱۱) کتاب الام - ج ۲ - ص ۱۹۹
- (۱۲) اس مسئلہ پر تحقیق کے مسلسل میں ملاحظہ ہوئے ہوں گے یوسف گوراہ صاحب کا غیر مطبوعہ مقالہ "مؤٹا مالک میں تصور سنت"

The concept of Sunnah in the Muwatta of Malik b. Anas.

- (۱۷) کتاب الام ج ۲ - ص ۲۳۶ - رسالتہ شانسی - ص ۸۲
- (۱۸) امام ہد بن الحسن - السیر الكبير (مع شرح السرخسی) میدر آباد دکن - ۲۶۰ ص ۵۵۱۹۳۵
- (۱۹) ابو یوسف اکتباً للغراج - القاهرة ۱۹۰۴ هـ ص ۹۰
- (۲۰) کتاب الام ج ۲ - ص ۲۲۱ - ۲۳۶
- (۲۱) اپٹھا ص ۳۱
- (۲۲) البرد - الكامل - قاهرہ ۱۹۳۶ء، ج ۱، ص ۱۲ - ایندہ ہر منہد تفصیل کے لئے ملاحظہ ہو
شبل 'معانی' الفاروق ج ۲ - ص ۱۱۰ (حضرت عمر کا اجتہاد) -
- (۲۳) رسالتہ شانسی - ص ۸۲
- (۲۴) رسالتہ شانسی ص ۶۶ - کتاب الام ج ۲ - ص ۲۴۲
- (۲۵) رسالتہ شانسی ص ۶۶
- (۲۶) کتاب الام ج ۲ - ص ۲۳۶
- (۲۷) اپٹھا ج ۶ ص ۲۰۳
- (۲۸) اپٹھا ص ۲۱ - رسالتہ شانسی - ص ۳
-

باقیہ نظرات

کی بدولت نہ صرف اپنے ہاؤں پر کھڑی ہو گئی بلکہ آج اقوام عالم کی صاف میں
اس کو ایک نمایاں مقام حاصل ہے۔

اس کے بعد ہمارے سامنے ایک مثال چین کی ہے جس نے نظرت کے چند
садہ اصولوں کو اپنا کر قوسی تعمیر کا کام شروع کیا۔ اور نہایت تھوڑی مدت
میں وسائل حیات سے فائدہ انہا کر ایک توانا ملک بن گیا۔ چینیوں کی خودی
یدار ہے اس لئے خدا بھی ان کا ساتھ دیتا ہے انسوس کہ ہم سلمان ہوتے
ہوئے ہیں اللہ کی تائید و نصرت سے معروم ہوتے جا رہے ہیں۔ اس معروضی کی
وجہ ہمارا تفاق ہے۔ ان اللہ لا یغیر ما یقوم حتی یغیروا ما یا یغسهم (اللہ کسی
قوم کی حالت نہیں بدلتا جب تک کہ وہ خود اپنے اموار کو نہیں بدلتی) پہ
للت کی سنت ہے۔ ولن تجد لسته" اللہ تبدیلا۔ (اور اللہ کی سنت میں کبھی تبدیلی
نہیں ہوتی)